

दिनाङ्क :- 22.04.2026

प्रातः - 06:55

संस्कृत वार्ता:

अथ वार्ता:

**राजनाथः/जर्मनी**

रक्षामंत्री राजनाथसिंहः अवदत् यत् आत्मानिर्भरभारत इति सह-निर्माणाय, सह-विकासाय, सह-नवान्वेषणाय च आह्वानम् अस्तीति, यतः सः भारत-जर्मनी-देशयोः रक्षा-औद्योगिक-पर्यावरणव्यवस्थयोः मध्ये वर्धितसहयोगं प्राबल्येन प्रत्यपादयत्। जर्मनी-देशस्य त्रिदिवसीयस्य प्रवासस्य प्रथमदिवसे रक्षसुरक्षयोः विषये जर्मन्-संसदः स्थायिसमितिं सम्बोधयन्, श्रीसिंहः दृढतया उक्तवान् यत् अद्य जगता नूतन-सुरक्षा-विभीषिकाः सम्मुखीकृताः सन्ति, प्रौद्योगिकीयपरिवर्तनेन स्थितिः अतीव सङ्कीर्णा च अभवत्। सः दृढीकृतवान् यत्, प्रधानमन्त्रिणः नरेन्द्रमोदी-वर्यस्य दूरदर्शि-नेतृत्वे, भारतदेशः रक्षाक्षेत्रे अभूतपूर्वपरिवर्तनस्य साक्षी भवन् अस्तीति।

**पहलगाम्-आतङ्की आक्रमणम् -**

अद्य जम्मू-कश्मीर-प्रदेशे पहलगाम-आततायिनः आक्रमणस्य प्रथमवर्षपूर्तिः अस्ति। गतवर्षे षड्विंशतिः निर्दोषजनाः, आधिक्येन च ये पर्यटकाः आसन् ते नृशंसतया क्रूरकर्माभिः आततायिभिः मारिताः। एतत् क्लैब्य-कृत्यं राष्ट्रम् उद्वेलयत्, सम्पूर्णे विश्वस्मिन् नेतृभिः च निन्दिताऽपि।

**तमिलनाडु.-पश्चिमबंगनिर्वाचनम्**

तमिलनाडु-राज्ये श्वः राज्यस्य चतुश्चिंशदुत्तरद्विशत-विधानसभाक्षेत्रेषु एकस्मिन्नेव चरणे मतदानं भविष्यति। अस्मिन् राज्ये सार्धत्रिसप्तति-लक्षोत्तरपञ्चकोटिप्रायः मतदातारः सन्तीति अस्माकं संवाददाता संसूचयत्। पश्चिमबङ्गालराज्यस्य च विधानसभानिर्वाचनस्य प्रथम-चरणीय मतदानं श्वः षोडश मण्डलेषु द्विपञ्चाशदुत्तरैकशत आसनेषु भविष्यति। अस्मिन् चरणे अष्टसप्तत्युत्तरचतुर्दशशत-प्रतिभागिनः भाग्यं परीक्षन्तः सन्ति।

**ट्रंप युद्धविराम विस्तारः**

अमेरिकादेशस्य राष्ट्रपतिः डोनाल्ड ट्रम्प इत्ययम् अवदत् यत् सः ईरान्-देशेन सह युद्धविरामस्य अनिश्चितकालं यावत् विस्तारं करिष्यति येन द्वयोः देशयोः मध्ये युद्धस्य समाप्त्यर्थं शान्ति-वार्तालापः अनुवर्तेत। अद्य प्रातः सप्ताहद्वयानाम् युद्धविरामस्य समाप्तिः निश्चिता आसीदिति कारणात् एषा घोषणा अभवत्। परन्तु, सः अवदत् यत् यावत् तेहरान् "एकीकृतप्रस्तावम्" न प्रस्तौति तावत् इरानस्य नौकाश्रयाणां अवरोधः अपि प्रवर्तते इति। ट्रूथ् सोशियल् इत्यस्मिन् प्रसारे ट्रम्पः उक्तवान् यत् सः पाकिस्तानस्य अनुरोधानुरूपम् एतत् कार्यं करोति, यतो हि सः इरान्-देशात् एकीकृतप्रस्तावस्य प्रतीक्षायाम् अस्ति, परन्तु अमेरिकादेशस्य सेना इरानीय-नौकाश्रयाणाम् अवरोधं प्रवर्तयिष्यति इति।

**म. प्र. अग्निः**

मध्यप्रदेशे, ह्यः पीथमपूरु-सेक्टर्-त्रि इत्यत्र स्थिते अपशिष्ट-निस्तारण-संस्थाने विस्फोटनेन सह महती अग्निप्रकोपः अभवत्। घटनास्थले अग्निशमनयानानि आगतानि सन्ति, क्षेत्रं परितश्च आतङ्ककोलाहलयोश्च वातावरणमजायत्। सूचनास्ति यत् साम्प्रतं यावत् न कापि जनहानिः अजायदिति।

### केरले औद्योगिकदुर्घटना

त्रिशूर-जनपदस्य मुण्डतीकोडु-नगरे विस्फोटे मृतानां सङ्ख्या त्रयोदश यावत् वर्धिता। प्रदेशेऽस्मिन् सूचितासु एतादृशीषु निकृष्टतमासु घटनासु घटनैषा अन्यतमाऽस्ति। तमिलनाडु-राज्यस्य विरुधुनगरे रविवासरे विभागस्य सूचनानुसारं विस्फोटे पञ्चविंशति जनाः मृताः, दिनद्वयानन्तरं च एषा घटना अभवत्।

### आई. पी. एल.

आई. पी. एल. इत्याख्यायां क्रिकेट्-क्रीडायां सन् राइजर्स हैदराबाद्-दलेन गतरात्रौ हैदराबाद्-नगरस्य राजीवगान्धी-अन्ताराष्ट्रिय-क्रीडाङ्गणे दिल्ली-कैपिटल्स इति दलं सप्तचत्वारिंशद्भावनाङ्कैः पराजितम्। अद्य लखनौ-नगरस्य भारतरत्न श्रीअटलबिहारी वाजपेयी एकाना क्रिकेट्-क्रीडाङ्गणे लखनौ-सूपर्-जायण्ट्स् राजस्थान-रायल्स् इति च दले सायं सार्धसप्तवादनतः क्रीडिष्यतः।

॥ ति वार्ता ॥